

# प्रमुख सचिव और कलेक्टरों को खरी-खोटी वीडियो कॉन्फ्रेंसिंग में खिफरे मुख्यमंत्री

ड्यूरे @ ओपाल

आम तौर पर शांत नजर आने वाले मुख्यमंत्री शिवराज सिंह चौहान गुरुवार को बहुत गुस्से में नजर आए। पाला पीड़ित किसानों को बांटे जा रहे मुआवजे में सुस्ती बरतने पर वे इतने गुस्से में थे कि उन्होंने कई जिलों के कलेक्टरों और एक प्रमुख सचिव को जमकर लताड़ लगा डाली। यह सब हुआ करीब डेढ़ घण्टे चली वीडियो कॉन्फ्रेंसिंग के दौरान।

कुछ कलेक्टरों ने राशि वितरण के लिए कुछ समय की ओर मोहलत मांगी। इस पर मुख्यमंत्री भड़क गए और उन्होंने रायसेन कलेक्टर एम.एल.मीणा से पूछा कि उन्होंने इसमें लेटलतीफी क्यों की? सीहोर कलेक्टर संदीप यादव ने लेटलतीफी के बारे में बताया कि उन्हें तो कल ही पैसा मिला है। जबलपुर कलेक्टर गुलशन बामरा भी संतोषजनक जवाब नहीं दे पाए। सीएम ने प्रमुख सचिव राजस्व अनिल श्रीवास्तव पर भी नाराजगी जताई कि उन्होंने समय पर राशि क्यों नहीं भिजवाई।